

## શ્રીલક્ષ્મીનૃસિંહકરણારસસ્તોત્રમ્

{ શ્રીલક્ષ્મીનૃસિંહકરણારસસ્તોત્રમ્ }

શ્રીમત્પયોનિધિનિકેતનચક્રપાણે

ભોગીન્દ્રભોગમણિરાજિતપુણ્યમૂર્તે

(પાઠભેદ- ભોગીન્દ્રભોગમણિરઞ્જિત પુણ્યમૂર્તે)

યોગીશ શાશ્વત શરણ્ય ભવાબ્ધિપોત

લક્ષ્મીનૃસિંહ મમ દેહિ કરાવલમ્બમ્ ॥ ૧ ॥

બ્રહ્મેન્દ્રરુદ્રમરુદ્ધકિરીટકોટિ-

સક્ષ્મદ્વિતાડિઘ્રકમલામલકાન્તિકાન્ત

લક્ષ્મીલસત્કુચસરોરહરાજહંસ

લક્ષ્મીનૃસિંહ મમ દેહિ કરાવલમ્બમ્ ॥ ૨ ॥

સંસારદાવદહનાકરભીકરોરુ-

(પાઠભેદ-સંસારદાવદહનાતુરભીકરોરુ-)

જ્વાલાવલીભિરતિદગ્ધતનૂરુહસ્ય

ત્વત્પાદપદ્મસરસીરુહમાગતસ્ય

(પાઠભેદ- ત્વત્પાદપદ્મસરસીં શરણાગતસ્ય)

લક્ષ્મીનૃસિંહ મમ દેહિ કરાવલમ્બમ્ ॥ ૩ ॥

સંસારજાલપતિતસ્ય જગન્નિવાસ

સર્વેન્દ્રિયાર્થબડિશાગ્રઝષોપમસ્ય

પ્રોત્કમ્પિતપ્રચુરતાલુકમસ્તકસ્ય

લક્ષ્મીનૃસિંહ મમ દેહિ કરાવલમ્બમ્ ॥ ૪ ॥

સંસારકૂપમતિઘોરમગાધમૂલં  
સમ્રાપ્ય દુઃખશતસર્પસમાકુલસ્ય ॥  
દીનસ્ય દેવ કૃપયા પદમાગતસ્ય  
લક્ષ્મીનૃસિંહ મમ દેહિ કરાવલમ્બમ્ ॥ ૫ ॥

સંસારભીકરકરીન્દ્રકરાભિઘાત-  
નિષ્પીઙ્યમાનવપુષઃ સકલાર્તિનાશ ॥  
પ્રાણપ્રયાણભવભીતિસમાકુલસ્ય  
લક્ષ્મીનૃસિંહ મમ દેહિ કરાવલમ્બમ્ ॥ ૬ ॥

સંસારસર્પવિષદિગ્ધમહોગ્રતીવ્ર-  
દંષ્ટ્રાગ્રકોટિપરિદષ્ટવિનષ્ટમૂર્તઃ ॥  
નાગારિવાહન સુધાબ્ધિનિવાસ શૌરે  
લક્ષ્મીનૃસિંહ મમ દેહિ કરાવલમ્બમ્ ॥ ૭ ॥

સંસારવૃક્ષમઘબીજમનન્તર્કમ્-  
શાખાયુતં કરણપત્રમનજ્જપુષ્પમ્ ॥  
આરુહ્ય દુઃખફલિતં ચકિતં દયાલો  
લક્ષ્મીનૃસિંહ મમ દેહિ કરાવલમ્બમ્ ॥ ૮ ॥

સંસારસાગરવિશાલકરાલકાલ-  
નકગ્રહગ્રસિતનિગ્રહવિગ્રહસ્ય ॥  
વ્યગ્રસ્ય રાગનિચયોર્મિનિપીડિતસ્ય  
લક્ષ્મીનૃસિંહ મમ દેહિ કરાવલમ્બમ્ ॥ ૯ ॥

સંસારસાગરનિમજ્જનમુદ્ધમાનં  
દીનં વિલોક્ય વિભો કરુણાનિધે મામ્ ॥  
પ્રહ્લાદખેદપરિહારપરાવતાર  
લક્ષ્મીનૃસિંહ મમ દેહિ કરાવલમ્બમ્ ॥ ૧૦ ॥

સંસારઘોરગહને ચરતો મુરારે  
મારોગ્રભીકરમૃગપ્રચુરાર્દિતસ્ય ॥  
આર્તસ્ય મત્સરનિદાઘસુદુઃખિતસ્ય  
લક્ષ્મીનૃસિંહ મમ દેહિ કરાવલમ્બમ્ ॥ ૧૧ ॥

બદ્ધવા ગલે યમભટા બહુ તર્જયન્તઃ  
કર્ષન્તિ યત્ર ભવપાશશતૈર્યુતં મામ્ ॥  
એકાકિનં પરવશં ચક્રિતં દયાલો  
લક્ષ્મીનૃસિંહ મમ દેહિ કરાવલમ્બમ્ ॥ ૧૨ ॥

લક્ષ્મીપતે કમલનાભ સુરેશ વિષ્ણો  
યજ્ઞેશ યજ્ઞ મધુસૂદન વિશ્વરૂપ ॥  
બ્રહ્મણ્ય કેશવ જનાર્દન વાસુદેવ  
લક્ષ્મીનૃસિંહ મમ દેહિ કરાવલમ્બમ્ ॥ ૧૩ ॥

એકેન ચક્રમપરેણ કરેણ શક્તિ-  
મન્યેન સિન્ધુતનયામવલમ્બ્ય તિષ્ઠન્ ॥  
વામેતરેણ વરદભયપદ્મચિહ્નં  
લક્ષ્મીનૃસિંહ મમ દેહિ કરાવલમ્બમ્ ॥

(પાઠભેદ-દેવેશ દેહિ કૃપણસ્ય કરાવલમ્બમ્) ॥ ૧૪ ॥

અન્ધસ્ય મે હતવિવેકમહાધનસ્ય

ચોરૈર્મહાબલિભિરિન્દ્રિયનામધેયૈઃ ॥

મોહાન્ધકારકુહરે વિનિપાતિતસ્ય

લક્ષ્મીનૃસિંહ મમ દેહિ કરાવલમ્બમ્ ॥ ૧૫ ॥

પ્રહ્લાદનારદપરાશરપુણ્ડરીક-

વ્યાસાદિભાગવતપુજ્જવહ્નિવાસ ॥

ભક્તાનુરુક્તપરિપાલનપારિજાત

લક્ષ્મીનૃસિંહ મમ દેહિ કરાવલમ્બમ્ ॥ ૧૬ ॥

લક્ષ્મીનૃસિંહચરણાબ્જમધુવ્રતેન

સ્તોત્રં કૃતં શુભકરં ભુવિ શકુરેણ ॥

યે તત્પઠન્તિ મનુજા હરિભક્તિયુક્તા-

સ્તે યાન્તિ તત્પદસરોજમખણ્ડરૂપમ્ ॥ ૧૭ ॥

(પાઠભેદ- યન્માયયોર્જિતવપુઃપ્રચુરપ્રવાહ-

મગ્નાર્થમત્ર નિવહોરુકરાવલમ્બમ્ ॥

લક્ષ્મીનૃસિંહચરણાબ્જમધુવ્રતેન

સ્તોત્રં કૃતં સુખકરં ભુવિ શકુરેણ ॥ ૧૭ ॥)

ઈતિ શ્રીમત્પરમહંસપરિવ્રાજકાચાર્યસ્ય

શ્રીગોવિન્દભગવત્પૂજ્યપાદશિષ્યસ્ય

શ્રીમચ્છંદુરભગવતઃ કૃતૌ

लक्ष्मीनृसिंहकराजसस्तोत्रं सम्पूर्णम् ॥

Please send corrections to [sanskrit@cheerful.com](mailto:sanskrit@cheerful.com)

Last updated त्oday

<http://sanskritdocuments.org>

Lakshmi Narasimha Karavalamba Stotram Lyrics in Gujarati PDF

% File name : lxmnrkar.itx

% Location : doc\\_vishhnu

% Author : Adi Shankara

% Language : Sanskrit

% Subject : philosophy/hinduism/religion

% Transliterated by : Sunder Hattangadi (sunderh at hotmail.com)

% Proofread by : Sunder Hattangadi (sunderh at hotmail.com)

% Description-comments : Hymn to Lakshmi-Nrisinha

% Latest update : April, 26, 2000

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ October 13, 2015 ] at [Stotram](http://Stotram) Website